

RIŻOLUZZJONI (UE) 2018/1413 TAL-PARLAMENT EWROPEW**tat-18 ta' April 2018****Li tinkludi l-kummenti li jagħmlu parti integrali mid-deċizzjoni dwar il-kwittanza għall-implimentazzjoni tal-baġit tal-Aġenzija Ewropea għas-Sigurtà u s-Saħha fuq il-Post tax-Xogħol għas-sena finanzjarja 2016**

IL-PARLAMENT EWROPEW,

- wara li kkunsidra d-deċizzjoni tiegħu dwar il-kwittanza għall-implimentazzjoni tal-baġit tal-Aġenzija Ewropea għas-Sigurtà u s-Saħha fuq il-Post tax-Xogħol għas-sena finanzjarja 2016,
 - wara li kkunsidra l-Artikolu 94 u l-Anness IV tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għall-Impjiegi u l-Affarijiet Soċjali (A8-0084/2018),
- A. billi fil-kuntest tal-proċedura ta' kwittanza, l-awtorità ta' kwittanza tixtieq tenfasizza l-importanza partikolari li tissaħħaħ ulterjorment il-leġittimità demokratika tal-istituzzjonijiet tal-Unjoni permezz ta' titjib fit-trasparenza u l-obbligu ta' rendikont, u permezz tal-implimentazzjoni tal-kuncett ta' bbaġitjar abbażi tal-prestazzjoni u governanza tajba tar-riżorsi umani;
- B. billi, skont id-dikjarazzjoni tad-dhul u l-infiq tagħha ⁽¹⁾, il-baġit finali tal-Aġenzija Ewropea għas-Sigurtà u s-Saħha fuq il-Post tax-Xogħol ("l-Aġenzija") għas-sena finanzjarja 2016 kien ta' EUR 16 673 153,98, li jfisser tnaqqis ta' 1,06 % meta mqabbel mal-2015; billi l-baġit tal-Aġenzija huwa prinċipalment derivat mill-baġit tal-Unjoni;
- C. billi l-Qorti tal-Awdituri ("il-Qorti"), fir-rapport tagħha dwar il-kontijiet annwali tal-Aġenzija għas-sena finanzjarja 2016 ("ir-rapport tal-Qorti"), stqarret li kisbet assigurazzjonijiet raġonevoli li l-kontijiet annwali tal-Aġenzija huma affidabbli u li t-tranzazzjonijiet ta' bażi huma legali u regolari;

Ġestjoni baġitarja u finanzjarja

1. Jinnota li l-isforzi ta' monitoraġġ tal-baġit matul is-sena finanzjarja 2016 irriżultaw frata ta' implimentazzjoni tal-baġit ta' 96,31 %, li jfisser tnaqqis ta' 1,22 % meta mqabbel mas-sena ta' qabel (97,53 %), u li r-rata ta' eżekuzzjoni tal-appropriazzjonijiet ta' pagament kienet ta' 70,35 %, li jfisser tnaqqis ta' 1,70 % meta mqabbel mas-sena finanzjarja 2015;
2. Jilqa' l-mizuri ta' segwitu tal-Aġenzija fir-rigward tal-kummenti tal-awtorità ta' kwittanza dwar l-implimentazzjoni tal-baġit tas-sena preċedenti; jilqa' wkoll l-applikazzjoni rapida min-naħa tal-Aġenzija tal-parir tal-Qorti dwar kuntratti qafas fir-rigward tal-ICT u l-konsulenza bħala qasam li għandu jittiejeb fil-kwittanza għall-2016;

Impenji u riporti

3. Jinnota li, skont ir-rapport tal-Qorti, il-livell ta' appropriazzjonijiet impenjati li ġew riportati għall-2017 kien għoli għat-Titolu II (infiq amministrattiv) b'ammont ta' EUR 417 279, jiġifieri 30 % (meta mqabbel ma' EUR 364 740, jiġifieri 26 % fl-2015); jinnota li dawn ir-riporti jikkoncernaw prinċipalment is-servizzi tal-IT li kienu għadhom ma ġewx furnuti kompletament jew kienu għadhom ma ġewx iffatturati sal-aħħar tas-sena; barra minn hekk, jinnota li l-appropriazzjonijiet impenjati li ġew riportati taht it-Titolu III ammontaw għal EUR 3 370 616, jiġifieri 43 % (meta mqabbel ma' EUR 3 383 052, jiġifieri 41 % fl-2015); jinnota li dawn ir-rapporti jikkoncernaw prinċipalment proġetti ta' riċerka u studji b'tul ta' żmien ta' aktar minn sena; jinnota li, skont il-Qorti, l-Aġenzija tista' tikkunsidra l-introduzzjoni ta' appropriazzjonijiet baġitarji differenzjati biex jirriflettu aħjar in-natura pluriennali tal-operazzjonijiet u d-dewmien inevitabbli bejn l-iffirmar tal-kuntratti, il-konsenji u l-pagamenti; jinnota mit-tweġiba tal-Aġenzija li se teżamina din il-possibiltà sabiex tara jekk il-ġestjoni tal-baġit tistax titjeb;
4. Jinnota li r-riporti hafna drabi jstgħu jkunu parzjalment jew kompletament ġustifikati minhabba n-natura pluriennali tal-programmi operattivi tal-aġenziji, mhux necessarjament jindikaw dghufijiet fl-ippjanar u fl-implimentazzjoni tal-baġit u mhux dejjem imorru kontra l-prinċipju baġitarju tal-annwalità, b'mod partikolari jekk ikunu ppjanati minn qabel mill-Aġenzija u kkomunikati lill-Qorti;

⁽¹⁾ ĠU C 12, 13.01.2017, p. 9.

Trasferimenti

- Jinnota li matul is-sena finanzjarja 2016 twettqu 11-il trasferiment baġitarju li jammontaw għal EUR 319 240, sabiex jiġu allokati mill-ġdid riżorsi minn oqsma fejn gie identifikat iffrankar baġitarju lejn oqsma b'riżorsi skarsi, u b'hekk jiġi żgurat li jintlaħqu l-oġettivi tas-sena;

Akkwist

- Jinnota li l-Aġenzija kkuntrattat oġġetti u servizzi għal ammont totali ta' EUR 8 492 938,92 li minnhom EUR 930 240,32 ingħataw permezz ta' 41 proċedura negozjata, EUR 580 926,16 permezz ta' kuntratti interistituzzjonali jew ftehimiet fil-livell ta' servizz u EUR 6 981 772,44 jikkorrispondu għal 155 kuntratt speċifiku jew ordni fl-ambitu ta' kuntratti qafas li rriżultaw minn għotjiet fi proċeduri miftuħa;
- Jinnota b'sodisfazzjon li gie stabbilit tim tal-akkwist biex jiżgura armonizzazzjoni fl-Aġenzija kollha rigward il-proċeduri ta' akkwist kollha mwettqa fl-Aġenzija — mill-bidu sal-aħħar — li huma soġġetti għal miżuri ta' sorveljanza u kontrolli ta' mitigazzjoni, inklużi l-proċessi ta' ftuh formali u ta' evalwazzjoni, id-dikjarazzjonijiet ta' nuqqas ta' kunflitt ta' interess li għalihom huma firmatarji l-membri tal-kumitati, il-valutazzjoni ta' esklużjoni, il-kriterji tal-għażla u tal-ghoti dokumentati bil-miktub;
- Jinnota li, skont ir-rapport tal-Qorti li, l-Aġenzija ffirmat kuntratt qafas fl-2014 għall-ghoti ta' servizzi ta' konsulenza fl-IT matul il-perjodu mill-2014 sal-2017 għal ammont totali ta' EUR 1 100 000; jinnota b'dispijaċir li għalkemm il-kuntratti speċifiċi li ġew iffirmati fl-2016 għall-implimentazzjoni ta' dak il-kuntratt qafas jiddefinixxu b'mod ċar ir-riżultati tanġibbli tal-proġett, il-konsulenti tqabdu fuq bażi miftuħa ta' "żmien u mezzi" ("time and means") fejn il-prezz mhux fiss u lanqas marbut direttament mal-konsenja, iżda minflok huwa marbut mal-għadd ta'jiem ta' xogħol li jkunu saru; barra minn hekk, jinnota li fl-2016 madwar 50 % tas-servizzi ta' konsulenza fl-IT twettqu barra mill-bini tal-Aġenzija, u dan illimita l-kapaċità tal-Aġenzija li timmonitorja l-implimentazzjoni effiċjenti tal-kuntratti; jinnota li l-pagamenti li saru taht dak il-kuntratt qafas fl-2016 ammontaw għal madwar EUR 400 000; jikkonstata mit-tweġiba tal-Aġenzija li din tapplika r-rakkomandazzjoni tal-Qorti għall-kuntratti qafas godda tagħha ta' konsulenza u ICT billi fejn hu xieraq tagħmel użu minn kuntratti speċifiċi "Quoted Times and Means";

Politika tal-persunal

- Josserva mit-tabella tal-persunal li 39 post tax-xogħol (minn total ta' 41 post awtorizzat skont il-baġit tal-Unjoni) kienu okkupati fil-31 ta' Diċembru 2016, meta mqabbel ma' 40 post fl-2015;
- Jiddispijaċih li min-numru tal-postijiet tax-xogħol okkupati fil-31 ta' Diċembru 2016, għadu ma ntlahaqx bilanċ bejn is-sessi, bi proporzjon ta' 72 % fil-każ tan-nisa meta mqabbel ma' 28 % fil-każ tal-irġiel; jinnota li din il-kwistjoni jehtieg li tiġi indirizzata b'urġenza; madankollu, jinnota li hemm bilanċ bejn is-sessi (50:50) fil-livell tal-manigment superjuri;
- Jenfasizza li l-bilanċ bejn ix-xogħol u l-hajja privata għandu jkun parti mill-politika tal-persunal tal-Aġenzija; jinnota li l-baġit li ntefaq għal attivitajiet ta' benesseri jammonta għal madwar EUR 194 għal kull membru tal-persunal li jikkorrispondi għal tlett ijiem għal kull membru tal-persunal; josserva li n-numru medju ta' liv minhabba mard kien ta' 11-il jum għal kull membru tal-persunal;
- Ifakkar li fl-2017 l-Aġenzija adottat deċiżjoni dwar il-fastidju psikoloġiku u sesswali; jissuggerixxi li jiġu organizzati sessjonijiet ta' tahrig u informazzjoni biex tiżdied is-sensibilizzazzjoni tal-persunal; jinnota li fl-2016 saret inkjesta amministrattiva; jitlob li jingħataw aktar spjegazzjonijiet dwar il-konkluzjonijiet tal-inkjesta filwaqt li jiġu rispettati r-regolamenti dwar il-protezzjoni tad-data;
- Jinnota b'sodisfazzjon li fl-2016 l-Aġenzija ma rċeviet ebda lment, azzjoni legali jew każijiet irrapportati marbuta mal-ingaġġ jew mat-tkeċċija ta' membri tal-persunal;
- Jinnota li l-Aġenzija kompliet tadotta regoli ta' implimentazzjoni wara r-riforma tar-Regolamenti tal-Persunal li dahlu fis-seħh fl-1 ta' Jannar 2014;

Prevenzjoni u ġestjoni tal-kunflitti ta' interess, trasparenza u demokrazija

- Jinnota li d-dikjarazzjonijiet tal-kunflitti ta' interess u s-sommarji ta' CVs il-godda huma fil-proċess li jiġu migbura u analizzati, peress li bord ġdid ilu fis-seħh minn tmien l-2016; barra minn hekk, jinnota li l-Aġenzija gābret 131 fajl komplet, li minnhom 70 huma membri tal-bord (80 %), 52 huma membri supplenti tal-bord (60 %) u 12 huma osservaturi u osservaturi supplenti (48 %); jilqa' l-fatt li ebda fajl ivvalutat ma juri sitwazzjoni li tista' tikkwalifika bhala kunflitt ta' interess fis-sens tal-politika tal-Aġenzija;
- Jinnota b'sodisfazzjon li l-Aġenzija għandha fis-seħh strateġija kontra l-frodi, stabbilita abbażi tal-linji gwida mahruġa mill-Uffiċċju Ewropew Kontra l-Frodi (OLAF) għall-Aġenziji tal-Unjoni; jinnota li l-istrateġija tkopri perjodu ta' tliet snin (mill-2015 sal-2017) u l-implimentazzjoni tagħha qed tiġi mmonitorjata regolarmet mill-Bureau tal-Aġenzija; barra minn hekk, jinnota li proċedura interna għar-rapportar u għall-ġestjoni ta' każijiet potenzjali ta' frodi u l-eżiti tagħhom ġiet adottata u saret disponibbli għall-persunal fuq l-intranet;

17. Jiddispijaci ferm għall-fatt li l-Aġenzija għad trid timplimenta regoli interni dwar l-iżvelar ta' informazzjoni protetta; jinnota li l-Aġenzija qed tistenna linji gwida mill-Kummissjoni; barra minn hekk, jinnota li, sadanittant, l-Aġenzija tagħmel referenza għal-linji gwida tal-Kummissjoni dwar l-iżvelar ta' informazzjoni protetta tal-2012; ihegġeġ lill-Aġenzija tirrapporta lill-awtorità ta' kwittanza meta r-regoli interni tagħha dwar l-iżvelar ta' informazzjoni protetta jiġu stabbiliti u implimentati;
18. Jesprimi l-hteġa li jiġi stabbilit korp indipendenti ta' żvelar, konsulenza u riferiment b'rizorsi baġitarji suffiċjenti, sabiex jgħin lill-informaturi jużaw il-mezzi adatti biex jiżvelaw l-informazzjoni tagħhom dwar irregolaritajiet possibbli li jaffettwaw l-interessi finanzjarji tal-Unjoni, filwaqt li tithares il-kunfidenzjalità tagħhom u jinghataw l-appoġġ u l-konsulenza meħtieġa;

Kisbiet ewlenin

19. Jilqa' t-tliet kisbiet ewlenin identifikati mill-Aġenzija fl-2016, prinċipalment:

- it-tlestija tal-proġett pilota fuq perjodu ta' tliet snin "Xogħol aktar sikur u aħjar għas-saħħa f'kull età — is-sigurtà u s-saħħa fuq il-post tax-xogħol fil-kuntest ta' forza tax-xogħol li qed tixjieh", mibdi mill-Parlament u l-varar tal-Kampanja ta' Postijiet tax-Xogħol Hielsa mill-Periklu 2016–2017 dwar "Ambjenti tax-xogħol tajbin għas-saħħa għal kull età";
- il-prezentazzjoni, waqt seminar ta' livell għoli, tal-ewwel rapport minn proġett ewleni ta' ricerka dwar "Is-Saħħa u s-Sikurezza fl-Intrapriži Mikro u Żgħar";
- l-implimentazzjoni, flimkien mal-Uffiċċju tal-Proprietà Intellettuali tal-Unjoni Ewropea (EUIPO) u ċ-Ċentru tat-Traduzzjoni għall-Korpi tal-Unjoni Ewropea (CdT), ta' għodda ġdida biex timmaniġġja s-siti web multilingwi — ir-rebbieh ta' Premju tal-Ombudsman tal-UE għal eċċellenza fl-amministrazzjoni pubblika fl-2017;

Awditu intern

20. Jinnota li fl-2016, is-Servizz ta' Awditjar Intern (IAS) wettaq valutazzjoni tar-riskju strategika bil-ghan ewleni li tfassal Pjan Strategiku ta' Awditjar Intern pluriennali ġdid għall-perjodu 2017-2019;
21. Jilqa' l-fatt li, sa tmiem l-2016, l-Aġenzija la kellha rakkomandazzjonijiet kritiċi u lanqas importanti hafna miftuha; jinnota li, matul dik is-sena, l-Aġenzija hadmet għall-implimentazzjoni tal-pjan ta' azzjoni relatat mal-erba' rakkomandazzjonijiet importanti mill-awditu tal-IAS tal-2015 dwar "Għodda għall-ġestjoni tas-sigurtà u s-saħħa fuq il-post tax-xogħol"; josserva li l-IAS eżamina mill-ġdid il-hidma li saret fuq l-erba' rakkomandazzjonijiet u rakkomanda l-ghelug tagħhom fil-bidu tal-2017;

Prestazzjoni

22. Jinnota b'apprezzament il-passi importanti li hadet l-Aġenzija biex tappoġġja s-sistema ta' ġestjoni tagħha bbażata fuq l-attività b'sistema tal-IT; jilqa' għodod diġitali godda implimentati għall-ġestjoni taż-żmien li jittiehed fuq proġetti u attivitajiet differenti u għall-ġestjoni tal-offerti u tal-akkwist;

Kummenti oħra

23. Josserva li, skont ir-rapport tal-Qorti, ir-Regolament (KE) Nru 2062/94, ir-regolament fundatur tal-Aġenzija, ma jirrikjedix b'mod esplicitu l-evalwazzjonijiet esterni tal-attivitajiet tagħha; jinnota b'sodisfazzjon li l-proposta tal-Kummissjoni għal regolament fundatur ġdid (COM(2016)0528) tinkludi l-obbligu li titwettaq evalwazzjoni kull hames snin u li jintużaw rapporti ta' awditjar estern;
24. Japprezza l-attivitajiet u l-analiżi tal-Aġenzija dwar is-sigurtà u s-saħħa fuq il-post tax-xogħol li jikkontribwixxu għat-fassil tal-politika tal-Unjoni bl-ghan li jiġu promossi postijiet tax-xogħol hielsa mill-periklu u siguri madwar l-Unjoni; jinnota l-pakketti ta' xogħol attwali tagħha dwar l-appoġġ għall-intrapriži mikro, żgħar u ta' daqs medju (SMEs), b'għodod u linji gwida speċifiċi għall-SMEs biex jindirizzaw il-vojt f'dak li huwa għarfien u jiffacilitaw konformità aħjar mas-sigurtà u s-saħħa fuq il-post tax-xogħol;
25. Jilqa' l-kooperazzjoni tajba bejn l-Aġenziji li jaħdmu fil-qasam tal-impjegi, l-affarijiet soċjali u l-inklużjoni, u b'mod partikolari l-kooperazzjoni bejn l-Aġenzija, il-Eurofound, is-Cedefop u l-EIGE dwar ir-rapport "Towards age-friendly work in Europe: a life course perspective on work and ageing from EU agencies";
26. Jirreferi, fir-rigward tal-kummenti l-oħrajn li jakkompanjaw id-deċiżjoni tiegħu dwar il-kwittanza, li huma ta' natura orizzontali, għar-riżoluzzjoni tiegħu tat-18 ta' April 2018 ⁽¹⁾ dwar il-prestazzjoni, il-ġestjoni finanzjarja u l-kontroll tal-aġenziji.

⁽¹⁾ Testi adottati, P8_TA(2018)0133 (ara l-paġna 393 ta' dan il-Ġurnal Uffiċjali).